

Serbia tørv á meiri pengum

Serbia fekk herfyri 520 milliónir evrur í láni frá Altjóða Gjaldoyragrunninum IMF, men tað var ikki nóg mikið, og tí hevur landið nú søkt grunnin um at sleppa at læna tvær milliardir evrur afturat, skrivur BBC. Grundgevingin hjá stjórnini í Beograd er, at altjóða figgjarkreppan hevur rakt landsins búskap meinari, enn roknað varð við. Eygleiðarar vænta, at IMF fer at seta serbisku stjórnini hørð krøv fyri at lata lánið. Eitt nú fer grunnurin væntandi at krevja, at tær almennu útreiðslurnar skulu skerjast munandi.



Á aðalfundinum hjá Atlantic Petroleum komandi leygardag, er felagið í einari støðu, sum tað ikki hevur verið í áður: Tað manglar nógvar pengar og kann samstundis staðfesta, at kursurin er munandi lægri enn hann var á seinasta aðalfundi

Tað sær svart

Føroyska oljufelagið Atlantic Petroleum hevur brúk fyri so nógvum pengum í ár, at tað eru tey, sum seta spurnartekn við, um felagið fer at yvirliva. Morten V. Langer, blaðstjóri og partabrávagreinar, sigur at felagið er í vanda fyri at fara, um verandi lángvevarar ikki leingja sínar avtalur. Og grannskoðarin hjá felagnum, Inpact, hevur kent tað neyðugt at seta eina álvarsliga ískoytisupplýsing í roknskapin. Stjórin Wilhelm Petersen sigur hinvegin, at felagið er sterkt, og fer at megna at umfígga skuldina sum einki

OLJUVINNA

Leif Láadal

Tá Atlantic Petroleum fyri nøkrum árum síðani hevði eina lýsingarherferð fyri partabrovum í felagnum, var herrópið: “Tað sær svart út”. Hesi orð passa betri enn nakrantíð til felagið, sum bæði hevur ryggin ímóti múrinum í sambandi við umfígging av lánnum, ið fella til gjaldingar í ár, og samstundis fyri stuttum byrjaði at framleiða tað svarta gullið: Oljuna.

Øðrvísi støða

Tá nevndarformaðurin í oljufelagnum Atlantic Petroleum komandi leygardag, er felagið í einari støðu, sum tað ikki hevur verið í áður: Tað manglar nógvar pengar og kann samstundis staðfesta, at kursurin er munandi lægri enn hann var á seinasta aðalfundi

dag fer at bjóða vælkomin til aðalfund felagsins, er hann í einari støðu, sum hann ongantíð hevur verið í áður. Fyri tað fyrsta, er felagið fyri fyrstu ferð trongt reint figgjarlaga, og harnæst er tað fyrstu ferð, at kursurin á partabrovunum er lægri enn á aðalfundinum árið fyri.

Atlantic Petroleum hevur í lötuni ryggin ímóti múrinum, og skal út á lánmarknaðin eftir 410 milliónum krónum næstu níggju mánaðirnar, bara fyri at umfígga verandi lán. Harafturat hevur felagið brúk fyri 90 milliónum krónum til útbygging og leiting. Pening, sum tó sær út til at kunna figgjast við peningastreyminum hjá felagnum.

At skula finna eina litla hálva milliard krónur á einum lánmarknaði, sum er píndur niður av einari altjóða figgjarkreppu, er ikki bara sum at siga tað, og tað veit Kjartan Hoydal, nevndarformaðurin í Atlantic Petroleum. Tí nevnr hann eisini fleiri staðni í skrivaðu formansfrágreiðingini, sum er almannakunngjörd í sambandi við roknskapin, broyttu umstøðurnar. Orðingar sum “avbjóðandi figgjarlaga umhvørvið” og “nýggi figgjarlaga hugburðurin” verða lagdar afturat, tá tosað verður um verandi støðu og arbeiðið, sum liggur fyri framman.

Felagið í vanda

Nakni veruleikin hjá einum oljufelag, sum skal út at umfígga frá stuttfreistaðum lánnum til langfreistað, er tann, at bara reinar inntøkur kunnu brúkast sum argument yvirfyri lánveitarar. Fara vit bara tvey ár aftur í tíðina, bar eisini til at hyggja at øðrum virðum í

oljufeløgnum – eitt nú leitiloyvum. Í dag er tað “cool cash”, tað snýr seg um, og Atlantic Petroleum er í teirri hepnu støðu, at felagið hevur inntøkur, og sambært stjóranum, Wilhelm Petersen, fara hesar inntøkur at veksa nóg næstu tíðina.

Men sjálvt um Atlantic Petroleum hevur inntøkur, og fer at fáa enn fleiri um ikki so langa tíð, so eru fleiri sum seta spurnartekn við móguleikarnar at halda fram – í hvussu so er so, sum felagið er sett saman í lötuni. Ein av teimum er Morten V. Langer, búskaparfrøðingur og blaðstjóri á m.a. Aktieugebrevet. Hann sigur við Sosialin, at tað skulu heilt serlig kort á borðið fyri at sleppa at umfígga skuld í hesum døgum.

- Tað eru bara inntøkur, sum telja, og hevur felagið ikki nóg nógvar av teimum, so er eingin kjansur, at útlandskir bankar ella lánveitarar vilja nerta við Atlantic Petroleum, sigur hann.

- Við oljuvirðum, sum samlað bara svara til tað, sum felagið skal út at umfígga, er kjansurin ikki góður fyri at fáa útlandskar bankar at taka yvir føroysku lánini, so móguleikin fyri, at føroysku bankarnir geva Atlantic Petroleum ein skoða, er kanska einasti móguleiki í lötuni, sigur hann.

Hesum avvísir Wilhelm Petersen blankt.

- Vit hava bara bíða eftir at okkara næsta felt skal fara undir framleiðslu, og nú er so klárt at fara í holt við umfíggingina av álvara, og hon fer at ganga gott, lovar hann og leggur afturat, at tað sær gott út við móguleikum at umfígga føroysku

»At føroysku bankarnir geva Atlantic Petroleum ein skoða, er kanska einasti móguleiki, sum felagið hevur í lötuni.«

Morten V. Langer, partabrávagreinar og blaðstjóri

Valeftirlit í Afghanistan

Verða viðurskiptini nóg trygg, ætlar ES at senda eygleiðarar til Afghanistan at hava eftirlit við valinum har, sum verður tann 20. august. ES-leiðslan hevur tó gjørt púra greitt, at trygðin er avgerandi fyri, um eygleiðararnir verða sendir avstað. Hinvegin hava londini játtað at figgja ein part av tí, sum valið kostar afghonsku stjórnini. ES-londini hava júst slakað fyri USA, sum vil hava tey evropeisku londini aty átaka sær eina størri hernaðarliga ábyrgd í Afghanistan. Orsøkin er millum annað, at Taliban er farið at gera munandi meiri um seg í seinastuni.



Khatami stillar ikki upp

Tann nýskipanarhugaði Mohammad Khatami hevur slept ætlanini at stilla upp til forsetavalið, sum verður í juni. Khatami var forseti í Iran frá 1997 til 2005 og hevur verið mettur sum tað sterkasta valevnið hjá teimum hóvligu og nýskipanarhugaðu. Nú hann hevur tikið seg burtur úr valstríðnum, verður fyrrverandi forsætisráðharrin, Mirhossein Mousavi, hildin at fáa tær flestu atkvøðurnar frá teimum hóvligu veljarunum. Nógvir iranar sammeta Mohammed Khatami við Mikhail Gorbachjov, og tað eru eisini fleiri, sum kalla hann Ayatollah Gorbachjov, skrivur Ritzau.

Út hjá Atlantic Petroleum

skuldina, sum er í Eik Banka og Føroya Banka, við útlenskum lánnum – serliga úr Bretlandi.

Orðini hjá grannskoðaranum

Í seinasta roknskapinum hjá Atlantic Petroleum, sum gav eitt hall upp á knappar 90 milliónir krónur, er ein viðmerking frá grannskoðarafelagnum Spect. Felagið skrivur, at tað er ein treyt fyri, at Atlantic Petroleum skal halda fram við at virka næsta árið, at umfíggingin av teimum lánnum, sum fella til gjaldingar í ár, verður fingin upp á pláss. Grannskoðarin góðtekur also ta frágreiðing, sum hann hevur fingið frá nevndini og leiðsluni í felagnum um umfíggjartilgongdina, og fleiri viðmerkingar enn tað, sum stendur skrivað í roknskapin, vil Inpact ikki gera. Fróði Sivertsen frá Inpact sigur við Sosialin, at felagið ikki ger viðmerkingar um einstök viðskiftafólk, og so vísir hann annars til orðingina í roknskapinum.

Nakra útdýpandi frágreiðing um ta tiltrúgv sum Inpact hevur til Atlantic Petroleum, fingi vit sostatt ikki. Wilhelm Petersen, stjóri í Atlantic Petroleum, sigur at umfíggingin verður fingin upp á pláss, og at viðmerkingin frá grannskoðaranum verður tikin í álvara, men innihaldið í henni verður ikki nakað "issue", sum hann málber seg. Also eingin trupulleiki har, sambært stjóranum.

Tað eru tó fleiri, sum Sosialurin hevur tosað við, ið halda at átekningin ella viðmerkingin frá Inpact í roknskapinum er sera álvarsilig, og at hon má byggja á okkurt annað enn tað, sum kann lesast í roknskap-



Wilhelm Petersen, stjóri í Atlantic Petroleum, sigur at viðmerkingin um móguleikar fyri framhaldandi virksemi frá grannskoðaranum, sjálvsagt skal takast í álvara, men at nevnda umfíggjing verður fingin upp á pláss innan leingi

inum og frágreiðingunum.

Ein grannskoðari, sum vit hava tosað við, metir at grannskoðarin hjá Atlantic Petroleum má hava fingið at vita nakað meira, tí tøluni og orðini í roknskapinum og frágreiðingunum eru ikki nóg jalig, so at skilja, at okkurt meira ítökiligt átti at ligið til grundarlag fyri at góðtaka framtíðarætlanirnar hjá felagnum.

Olja fyri góðar 400 mió

Sum sagt, so hyggja figgingarstovnar í hesum døg-

um bara eftir inntøkum – bæði hvussu nógvum inntøkum felagið kann fáa inn dagliga og í hvussu langt tíðarskeið.

Ein útrokning, sum Nordea hevur gjørt í sambandi við eina partabrevagrein, vísir at Atlantic Petroleum hevur inntøkugevandi virðir fyri góðar 400 milliónir krónur. Við at seta tøl á oljuøkið Chestnut, sum er farið undir framleiðslu, og tey trý økini Ettrick, Chestnut South og Blackbird, sum fara undir framleiðslu í næstum, sæst at parturin hjá Atlantic Petroleum hev-

ur eitt dagsvirði upp á góðar 400 milliónir krónur við verandi oljuprís.

Greiningin hjá Nordea er knappar trýggjar vikur gomul, og sjálvt um niðurstøðan tá var, at kursurin var eitt sindur lægri enn hann átti at verið í mun til ognirnar í felagnum, so mælti Nordea kortini viðskiftafólki sínum til at selja partabrev síni í Atlantic Petroleum. Grundgevingarnar hjá Nordea vóru, at Atlantic Petroleum ikki hevði fingið endurfiggja stuttfreistaðu lánini upp á pláss enn, og at Ettrick og Chestnut South ikki vóru farin undir at framleiða.

Nordea sigur tó, at framleiðsla frá omanfyrenevndu tveimum feltum, kann bota munandi um støðuna hjá felagnum.

Og tað er eisini hendan knarva, sum Wilhelm Petersen hongur sín koll á. Hann sigur, at við einum varisligum oljuprís upp á 50 US dollarar fyri tunnuna, fer Atlantic Petroleum at hava eina bruttoinntøku upp á eina millión krónur um dagin, tá øll feltini eru komin í framleiðslu um nakrar vikur. Tað kostar eina góða helvt at framleiða hesa oljuna, so nettuinntøkurnar hjá felagnum fara verða oman fyri 400.000 krónur um dagin, sigur hann.

- Var prísurin á olju t.d. 70 dollarar, sum ikki er óhugsandi at hann verður aftur, kundi felagið havt árligar inntøkur, sum nærum svaraðu til tað, ið vit nú skulu út at umfíggja, leggur hann afturat.

Lógarbroyting

Á aðalfundinum leygardagin skal takast støðu til nakrar lógarbroytingar. Í høv-

uðsheitum snýr tað seg um at geva nevndini í felagnum heimild til at útskriva konvertibul skuldarbrøv ella onnur konvertibul skuldarinstrument í tíðarskeiðnum fram til 31. desember 2010. Sjálvt um Wilhelm Petersen, stjóri, sigur, at hetta er bara ein umbøn til eitt amboð, soleiðis at felagið í framtíðini skal kunna brúka henda móguleikan, um tað gerst neyðugt, so er talan um eitt álvarsmál.

Eitt slíkt amboð kann nevnliga vera við til at avhenda eitt felag. Eitt konvertibult skuldarbræv ella konvertibult lán, verður mettt at vera seinasti móguleiki, um tað ikki ber til at læna á vanligan hátt fyri vanligar marknaðartreytir. Ein banki, sum trýr eitt sindur upp á eitt felag, men ikki heilt, kann seta sum krav, at lánið skal kunna "umdoypast" til partapening. Hetta er ein álvarslig støða hjá einum felag, tí klárar tað ikki at liva upp til treytirnar um afturgjald, kann tað enda við, at lánistovnurin fær so nógv partabrev í felagnum, at tað fær ræðið á tí. Hetta er hent nakrar ferðir í seinastuni, m.a. tá ein lánistovnur yvirtók írska oljufelagið Providence.

Atlantic Petroleum leggur tó upp til, at reglurnar um í mesta lagi 20 prosent atkvøðurætt á aðalfundinum framvegis skulu galda – eisini um konvertibul skuldarbrøv geva einum lániveitara ein størri ognarlut enn 20 prosent.

Tað ber tó til við eitt sindur av hovuðrokning at síggja, at trý tilík skuldarbrøv í útlenskum lánistovni, sum verða umdoypit til partapening, avreiða felagið av landinum.

Fakta

Atlantic Petroleum hevur havt eitt hall upp á tilsamans 165 milliónir krónur seinastu tvey árin, samstundis sum samlaða skuldin er vaksin úr 45 upp í 436 milliónir krónur. Í fjør fekk felagið tó fyri fyrstu ferð inntøkur av oljuvinnu – góðar 16 milliónir krónur netto – og fer væntandi í ár at vinna fyri eina hálva millión krónur netto um dagin, tá framleiðsla verður frá trimum feltum.

Fakta

Síðsta dag í juli í ár fella 140 milliónir krónur til gjaldingar hjá Atlantic Petroleum. Hálvt ár seinni – 31. desember – fella aðrar 270 milliónir krónur. Sjálvt um lánimarknaðurin er sperdur í hesum døgum, metir Wilhelm Petersen, stjóri í Atlantic Petroleum, ikki at tað verður nakar trupulleiki at fáa umfíggjað hesi lán.

»Tað er neyðugt hjá leiðsluni í Atlantic Petroleum at fáa umfíggjingina av lánunum upp á pláss fyri at felagið skal kunna halda fram at virka.«

Inpact, løggilt grannskoðaravirki

»Vit hava bara bíða eftir at okkara næsta felt skal fara undir framleiðslu, so er klárt at fara í holt við umfíggjingina av álvara.«

Wilhelm Petersen, stjóri hjá Atlantic Petroleum